

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 60)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 60)

గోపీవస్త్రాపహరణవర్ణనం

మదనాతురచేతసోఽన్వహం
భవదంఘ్రిద్వయదాస్యకామ్యయా ।
యమునాతటసీమ్ని సైకతీం
తరలాక్ష్యో గిరిజాం సమార్చితః ॥ 1 ॥

తవ నామకథారతాః సమం
సుదృశః ప్రాతరుపాగతా నదీం ।
ఉపహారశతైరపూజయన్
దయితో నందసుతో భవేదితి ॥ 2 ॥

ఇతి మాసముపాహితవ్రతా -
స్తరలాక్షీరభివీక్ష్య తా భవాః ।
కరుణామృదులో నదీతటం
సమయాసీత్తదనుగ్రహేచ్ఛయా ॥ 3 ॥

నియమావసితౌ నిజాంబరం
తటసీమన్యవముచ్య తాస్తదా ।
యమునాజలఖేలనాకులాః
పురతస్తావ్తమవలోక్య లజ్జితాః ॥ 4 ॥

త్రపయా నమితాననాస్వధో
వనితాస్వంబరజాలమంతికే ।

నిహితం పరిగృహ్య భూరుహో
 విటపం త్వం తరసాఽధిరూఢవాఽ ॥ 5 ॥

ఇహ తావదుపేత్య నీయతాం
 వసనం వః సుదృశో యథాయథం |
 ఇతి నర్మమృదుస్మితే త్వయి
 బ్రువతి వ్యాముముహే వధూజనైః ॥ 6 ॥

అయి జీవ చిరం కిశోర న -
 స్తవ దాసీరవశీకరోషి కిం |
 ప్రదిశాంబరమంబుజేక్షణే -
 త్యుదితస్త్వం స్మితమేవ దత్తవాఽ ॥ 7 ॥

అధిరుహ్య తటం కృతాంజలీః
 పరిశుద్ధాః స్వగతీర్నిరీక్ష్య తాః |
 వసనాన్యఖీలాన్యనుగ్రహం
 పునరేవం గిరమప్యదా ముదా ॥ 8 ॥

విదితం నను వో మనీషితం
 వదితారస్త్విహ యోగ్యముత్తరం |
 యమునాపులినే సచంద్రికాః
 క్షణదా ఇత్యబలాస్త్వమూచివాఽ ॥ 9 ॥

ఉపకర్ణ్య భవన్ముఖచ్యుతం
 మధునిష్యంది వచో మృగీదృశః |
 ప్రణయాదయి వీక్ష్య వీక్ష్య తే
 వదనాబ్జం శనక్తైర్మహం గతాః ॥ 10 ॥

ఇతి నన్వనుగృహ్య వల్లవీ -
 ర్విపినాంతేషు పురేవ సంచరఽ |

కరుణాశిశిరో హరే హర

త్వరయా మే సకలామయావలిం || 11 ||